




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-35962

19. 11. 2021 г./в.



Државната комисија за спречување на корупцијата, врз основа на чл. 22 и чл. 23 од Законот за спречување корупцијата и судирот на интереси („Службен весник на Република Македонија“ бр. 12/19), а согласно со чл. 40 ст. 2 и чл. 41 од Деловникот за работа на Државната комисија за спречување на корупцијата, постапувајќи по пријава добиена од непознат подносител, на првото продолжение од 55-тата седница одржано на 17.11.2021 година ја донесе следната

ОДЛУКА

Пријавата доставена до Државната комисија за спречување на корупцијата од непознат подносител, врз основа на која е оформен предмет со број 12-3596/1 од 27.09.2021 година, **СЕ ОТФРЛА**.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата оцени дека погоре наведената пријава нема елементи за нејзино надлежно постапување.

Предметот со архивски број 12-3596 од 2021 година да се затвори и да се архивира.

Пријавата и Одлуката на Државната комисија за спречување на корупцијата, со образложението да се достави до Државната изборна комисија на Република Северна Македонија на надлежно постапување.

Одлуката на Државната комисија за спречување на корупцијата со образложението во деперсонализирана форма, да се објави на нејзината веб страница во рок од 5 (пет) дена од донесувањето.

Образложение

Предметот со број 12-3596/1 од 27.09.2021 година во Државната комисија за спречување на корупцијата (во понатамошниот текст: ДКСК) е оформен врз основа на добиена пријава од непознат подносител.

Во пријавата е наведено дека лицето ///, во својство на кандидат за градоначалник од политичката партија ///, го прекршил чл. 69-а од Изборниот законик на Република Северна Македонија, на начин така што пред официјалното започнување на изборната кампања за локалните избори во Република Северна Македонија,

закажани за месец октомври 2021 година, на неговата facebook фан страница, објавувани биле содржини со политичка пропаганда, партиски симболи, написи и слично. Од ДКСК се бара да го преиспита случајот согласно со нејзините законски надлежности. Во прилог на пријавата, како докази, доставени се фотографии и скриншотови од фан страницата на социјалната мрежа facebook на погоре означеното лице.

По разгледување на доставената пријава и докази, ДКСК утврди дека во конкретниот случај се работи за наводи кои од аспект на одредбите во членовите 31 – 43 од глава четврта на Законот за спречување на корупцијата и судирот на интереси немаат елементи за нејзино надлежно постапување. Имено, спроведувањето на одредбите од чл. 69-а од Изборниот законик на Република Северна Македонија (“Службен весник на Република Македонија” бр. 40/06 ... 215/21) е во надлежност на Државната изборна комисија на Република Северна Македонија и ДКСК нема законска надлежност да го испитува јавното делување на политичките партии непосредно пред почетокот на изборната кампања. Оттаму, ДКСК оцени дека предметот нема елементи за нејзино надлежно постапување, пријавата да се отфрли и предметот да се затвори и да се архивира.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:
- Архивата на ДКСК

Изработил: м-р Д. Д.
Одобрил: Г. Т.



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Претседател,
Билјана Ивановска

